



גאווערנער קעטי האקול

אויף תיכף ארויסצוגעבן: 12/28/2022

גאווערנער האקול געבט אנווייזונג פאר סטעיט אגענטורן צו צוגרייטן פארפלייצונג רעאקציע מיטלען אין מערב ניו יארק פאראויס פון מעגליכע פארפלייצונג צוליב צולאזטע שניי פון אומסעזאנישע ווארעמע טעמפעראטורן

פאמפס, זאמד זעקלעך און אנדערע מיטלען אוועילעבל צו ארטיגע רעגירונגען פאראויס פון ערווארטענע פארפלייצונג צוליב צולאזנדע שניי און ווארעמע טעמפעראטורן

כמעט 800,000 זאמד זעקלעך און מער ווי 300 פאמפס און גענעראטור אוועילעבל ארויסצושיקן פון סטעיט'ס סטאק הויפענעס צו פארלייכטערן פארפלייצונג-פארבינדענע פראבלעמען

אומצאליגע סטעיט אגענטורן גרייטן צו הילפסמיטלען, געצייג און שטאב צו שטיצן מוניציפאליטעטן וועלכע ספראווען זיך מיט מעגליכע פארפלייצונג

גאווערנער קעטי האקול האט היינט געמאלדן נאך שטיצע פאר מערב ניו יארק אלס טייל פון די סטעיט'ס אנגייענדע רעאקציע צו די טויטליכע ווינטער שטורעם וואס האט געברענגט הוריקעין-שטארקייט ווינטן, גענצליך ווייסע אומשטענדן, און מער פון פיר פיס שווערע, נאסע שניי דורכאויס די האלידעי וויקענד. די סטעיט'ס רעאקציע גייט ווייטער אן די וואך און, ביז מיטוואך, האט גאווערנער האקול ארויסגעשיקט א סך הכל פון 611 נאציאנאלע גארד סאלדאטן צו די מערב ניו יארק ראיאן. סערוויס-מיטגלידער זענען צוטיילט אין גרופעס פון דריי מענטשן, און פירן אויס טיר-צו-טיר וואוילזיין באזוכן צו הייזער וועלכע האבן פארלוירן עלעקטריציטעט און האבן גערופן 911 אין פארלויף פון די שטורעם. סך הכל, זענען איבער 170,000 קורצשלוסן באריכטעט געווארן אין מערב ניו יארק און די סיטי פון באפעלאו לענגאויס די שטורעם. אין צייט וואס לעיק עפעקט בענדס זענען מער נישט א דראאונג פאר די ראיאן, האט גאווערנער האקול אנגעזאגט פאר סטעיט אגענטורן מיטוואך צו צוגרייטן פארפלייצונג רעאקציע מיטלען וויבאלד פארפלייצונג איז מעגליך שפעטער די וואך אין די באפעלאו געגנט ווען טעמפעראטורן הייבן זיך און שניי הויבט זיך אן צולאזן.

"אין צייט וואס מיר רוקן זיך ווייטער פון די היסטארישע ווינטער שטורעם, זעצט ניו יארק סטעיט פאר צו בלייבן גרייט פאראויס פון מעגליכע געפארפולע פארפלייצונג אומשטענדן," **האט גאווערנער האקול געזאגט.** "אונזער סטעיט אגענטור שטאב און ארטיגע עמערדזשענסי רעאגירער האבן געארבעט צוזאמען דורכאויס די שטורעם, און מיר זעצן פאר צו טון אלעס וואס מיר קענען צו באשיצן מערב ניו יארקער און העלפן אונזער קאמיוניטי זיך ערהוילן."

די ניו יארק סטעיט היימלאנד זיכערהייט און עמערדזשענסי סערוויסעס דעפארטמענט (Division of Homeland Security and Emergency Services, DHSES), די דעפארטמענט פון ענווייראמענט און אנהאלטונג (Department of Environment Conservation, DEC) און די אפיס פון פארקס, פארוויילונג און היסטארישע אנהאלטונג (Parks) ארבעטן אינאיינעם און פירן אויס אוטריטש צו ארטיגע

מוניציפאליטעטן אנבאלאנגט לאקאציעס וועלכע קענען דארפן הילף מיט פארפלייצונג זארגן שפעטער אין די וואך אין צייט וואס טעמפעראטורן הייבן זיך. כאטש די לעיק עפעקטס שניי בענדס זענען שוין מער ווייניגער אראפגעגאנגען איבער די סטעיט, זענען טעמפעראטורן ערווארטעט צו צוביסלעך שטייגן אין פארלויף פונעם וואך מיט מערסטנס ראיאנען אין די סטעיט זען טעמפעראטורן אין די נידריגע 50-גערס ביז פרייטאג און לענגאויס די וויקענד. פארפלייצונג איז מעגליך שפעטער אין די וואך און די וויקענד צוליב די צולאזנדע שניי און צוברעכנדע אייז אפהאלטער. אויסגעשטעלטע ערטער נעמען אריין טייכן, וואסערן, און נידריגע ערטער מיט שוואכע דרעינס אוועקצופירן וואסער.

DEC ארבעט נאנט צוזאמען מיט סטעיט און ארטיגע אגענטורן צו אויסארבעטן פארפלייצונג פארלייכטערונג געצייג אריינגערעכנט פאמפס און זאמד זעקלעך אין פאל וואס פארלייכטערונג איז נויטיג צו באשיצן הייזער, ביזנסער, אדער אינפראסטראקטור פון פארפלייצונג אדער הויכע וואסערן. דאס איז אין צוגאב צו אנגייענדע מיטארבעט דורך מערערע סטעיט אגענטורן און אוטאריטעטן מיט ארטיגע רעגירונגען און געזעץ איינפארסירער אין די ראיאן צו העלפן פארשטעקטע קארס און אויסרייניגן הייזער און הויפט גאסן, צווישן אנדערע שטורעם רעאקציע שריט. אנדערע סטעיט אגענטורן וועלכע שטיצן די באמאונגען נעמען אריין די אפיס פון אלגעמיינע סערוויסעס, די דעפארטמענט פון פאררעכטיגונגען און קאמיוניטי אויפזיכט, און די דעפארטמענט פון טראנספארטאציע. נאך הילפסמיטלען וועלן ווייטער ווערן ארויסגעשיקט לויט ווי נויטיג.

צו שטיצן די אפעראציעס, זענען די פאלגנדע הילפסמיטלען אוועילעבל צו ווערן ארויסגעשיקט פון די סטעיט'ס סטאק הויפענעס אין עריע און מאנראו קאונטיס:

- 185 צוויי-אינטש פאמפס
- 91 דריי-אינטש פאמפס
- 44 פיר-אינטש פאמפס
- 14 זעקס-אינטש פאמפס
- 312 גענעראטורס
- 4 זאמד זעקל פאקער
- מער פון 775,000 זאמד זעקלעך

דיוויזיע פון היימלאנד זיכערהייט און עמערדזשענסי סערוויסעס קאמישאנער דזשעקי ברעי האט געזאגט, "גאווערנער האקול איז איבערגעגעבן צו העלפן מערב ניו יארקער זיך ערהוילן פון די געפערליכע שטורעם און אונזער רעאקציע זעצט פאר די וואך אויפ'ן ארט אין באפעלאו. טעמפעראטורן וועלן זיך הייבן די וואך און, נאכפאלגענדיג מער פון פיר פיס שניי, ערווארטן מיר אביסל פארפלייצונג פאר אויסגעשטעלטע ערטער אין די ראיאן. מיר ארבעטן מיט אונזער אגענטור מיטארבעטער און עריע קאונטי צו פארזיכערן אז ארטיגע עמערדזשענסי פארוואלטער האבן די הילפסמיטלען וואס זיי דארפן די וואך צו האלטן יעדעם פארזיכערט."

דעפארטמענט פון ענווייראמענטאלע אנהאלטונג קאמישאנער באסיל סעגאס האט געזאגט, "DEC זעצט פאר צו געבן הילף און שטיצע צו העלפן קאמיוניטיס געשעדיגט אין לעצטע וואכיגע'ס שווערע ווינטער וועטער, און איך באדאנק אלע סטעיט און ארטיגע רעאגירער וועלכע האבן זיך אריינגעמישט צו העלפן ניו יארקער אין די אומערווארטענע שטורעם. מיט טעמפעראטורן ערווארטעט צו שטייגן אין די קומענדיגע טעג, וועט DEC שטאב איבערקוקן פאר ארטיגע פארפלייצונג און וועט ווייטער ארבעטן מיט מיטארבעטער אויף צו שיקן וויכטיגע געצייג אין צייט וואס מיר ארבעטן אינאיינעם מיט גאווערנער האקול, DHSES, סטעיט פארקס, און אנדערע סטעיט און ארטיגע עמערדזשענסי רעאגירער צו העלפן די באפעלאו געגנט זיך ערהוילן."

סטעיט פארקס קאמישאנער עריק קולעסעיד האט געזאגט, "סטעיט פארקס פאלגט נאך אונזער ערשטע רעאקציע פון מאשינען און מענטשן פאר די שניי דורך ארבעטן אינאיינעם מיט DEC צו העלפן פארלייכטערן פארפלייצונג שאדן אין די ראיאן. אונזער פארק פאליציי וועלן ארבעטן צוזאמען מיט סטעיט און ארטיגע באאמטע אין צייט וואס אנדערע OPRHP מיטגלידער וועלן העלפן מיט אריבערפירן בעט געצייג, מאלצייטן און וואסער באטלעך פאר די קאמיוניטי, צו שטיצן די שריט שוין גענומען דורך גאווערנער האקול."

פארפלייצונג זיכערהייט טיפס

- לערנט זיך די מערסט פארזיכערטע רוט פֿון אייער היים אדער געשעפט צו א הויכע, פארזיכערטע פלאץ, אויב עס טרעפט זיך אז איר דארפט זיי פארלאזן אין איילעניש.
- אנטוויקלט און חזר'ט איבער א 'פֿאמיליע אנטלויפן' פלאן און באשטימט א צוזאמענטרעף פלאץ אויב משפחה מיטלידער ווערן אפגעזונדערט איינער פונעם אנדערן.
- מאכט א דעטאלירטע ליסטע – און אויך מעגליך א בילד און ווידעאו זאמלונג – פון אלע ווערטפולע חפצים, אריינרעכענענדיג באצירונגען, קליידונג און אנדערע פערזענליכע פארמעגן. האלט די ליסטע אין א פארזיכערטע ארט.
- קויפט איין עמערדזשענסי סופלייס פֿון קענד פֿוד, מעדיצינען און ערשטע הילף סופלייס און טרינקוואסער. האלט טרינקוואסער אין ריינע פארמאכטע האלטערס.
- פלאנירט וואס צו טוהן מיט אייערע שטוב חיות.
- האלט מיט זיך א פארטעבעל ראדיאו, פלעשלייטס, עקסטערע באטעריעס און עמערדזשענסי קאכן עקוויפמענט.
- האלט אייער קאר אנגעפילט מיט גאז אדער געטשארדזשט. אויב לעקטער איז אפגעהאקט, איז מעגליך אז גאזאלין סטאנציעס וועלן נישט קענען פאמפן ברענשטאף פאר עטליכע טעג. האלט א קליינע עמערדזשענסי סופליי פעקל אין דעם טראנק פֿון אייער קאר.
- געפינט אויס וויפיל פיס אייער הויז איז העכער און נידריגער פון מעגליכע פארפלייצונג שטאפלען. ווען ערווארטעטע פארפלייצונג שטאפלען ווערן איינגעמאלדן, וועט איר קענען פעסטשטעלן אויב איר קענט מעגליך פארפלייצט ווערן.
- האלט מאטעריאלן ווי זאמד זעקלעך, פלייוואד, פלאסטישע צודעקן און האלץ ביים האנט צו אפשטעלן וואסער אין פאל פון עמערדזשענסי.

פאר א פולע ליסטע פון וועטער טערמינען און צוגרייטונג מאסנאמען איידער, דורכאויס און נאך א פארפלייצונג, באזוכט די דיוויזיע פון היימלאנד זיכערהייט און עמערדזשענסי סערוויסעס'ס וועבסייט אויף <https://www.dhss.ny.gov/flood-safety-tips>.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418